

پہلی بات

ہمارے سابق صدر اے۔ پی۔ جے۔ عبدالکلام نے نیشنل ایر و ناکس اینڈ اسپیس ایڈمنیسٹریشن (NASA) میں لگی ہوئی ایک تصویر دیکھی جس میں ٹیپو سلطان کی فوج کو انگریزوں سے جنگ کرتے ہوئے دکھایا گیا ہے۔ اور پس منظر میں چندر اکٹ پرواز کر رہے ہیں۔ عبدالکلام کہتے ہیں، ”بیسویں صدی میں ہندوستانی راکٹ کے ارتقا کو ٹیپو سلطان کے اٹھار ہوئیں صدی کے خواب کی تعبیر کہا جاسکتا ہے۔“ اس سے ظاہر ہوتا ہے کہ سب سے پہلے جنگوں میں راکٹ کا استعمال اٹھار ہوئیں صدی میں ٹیپو سلطان نے کیا۔ راکٹ میں بیٹھ کر خلا میں جانے والے کو کیا کہتے ہیں؟ ہندوستان کے کچھ خلابازوں کے نام بتائیے۔ اس سبق میں کپنا چاولہ کے خلاباز بننے کے واقعے کو بیان کیا گیا ہے جو ہندوستان کی پہلی خلاباز خاتون تھیں۔ سبق میں بتایا گیا ہے کہ انسان میں کچھ پانے کی خواہش، ہمت و حوصلہ اور مستقل مزاجی ہوتا وہ ضرور اپنی منزل کو پالیتا ہے۔



زمین اس کائنات کا ایک چھوٹا سا سیارہ ہے جس پر زندگی کی نشوونما کے سارے سامان موجود ہیں۔ سائنس نے انسانی زندگی کو بہتر بنانے اور اسے سنوارنے میں اہم کردار ادا کیا ہے۔ نئی چیزوں کی کھوج اور طرح طرح کی ایجادات نے ہماری بہت سی مشکلات دور کر دی ہیں اور زندگی گزارنے کو آسان بنادیا ہے۔

زمین کے بعد سائنس کی ترقی نے آسمان کا رُخ کیا اور خلا میں پروازوں کا سلسلہ شروع ہوا۔ زمین کے اوپر سامنے کلو میٹر تک ہوا موجود ہے لیکن

تقریباً ساڑھے تین سو کلو میٹر کے بعد اس کی خدمت ہو جاتی ہے۔ پھر دور دور تک خلا ہے جہاں نہ آواز ہے، نہ ہوا، نہ روشنی۔

روس نے ۱۹۵۷ء میں اپنا خلائی جہاز اسپوتنک اول خلا میں بھیج کر خلائی پرواز کی ابتداء کی۔ پھر لاریکا نامی کتنا خلا میں بھی۔ امریکہ نے بھی دو کتنے اور بندر خلا میں روانہ کیے۔ گویا یہ انسانوں کو خلا میں بھیجنے کی تیاری کی جا رہی تھی۔ ۱۹۶۹ء کو امریکہ

کے اپولو-گیارہ کے ذریعے بھیجے گئے نیل آرم اسٹرائل نے پہلی مرتبہ چاند پر قدم رکھا۔ ان کے ساتھ دو خلاباز اور بھی تھے۔

خلائی تحقیقات کا یہ سلسلہ اب بھی جاری ہے۔ ہمارا ملک بھی اس میں شامل ہے۔ حیدر آباد کے رائیش شرما پہلے ہندوستانی خلاباز ہیں۔ ان کے خلا میں پہنچنے پر اس وقت کی وزیر اعظم اندر اگاندھی نے ان سے رابطہ قائم کر کے پوچھا تھا کہ وہاں سے ہمارا ہندوستان کیسا نظر آ رہا ہے؟ اس کے جواب میں رائیش شرما نے اقبال کا یہ مشہور مصروع دہرا�ا تھا:

سارے جہاں سے اچھا ہندوستان ہمارا

ریاست ہریانہ کے شہر کرنال کی کلپنا چاولہ کو پہلی ہندوستانی خلاباز خاتون ہونے کا فخر حاصل ہے۔ وہ کیم جولائی ۱۹۶۱ء کو ایک متوسط خاندان میں پیدا ہوئیں۔ ان کے والد بنواری لال چاولہ ایک چھوٹے بیوپاری ہیں اور ماں ایک گھر پیلو خاتون۔ کلپنا ان کی چھوٹی بیٹی تھیں۔ عام سی دکھائی دینے والی سانوں اور دبیلی پتی کلپنا ڈھن کی پکی اور ارادے کی مضبوط تھیں۔ انھیں بچپن ہی سے مطالعہ کا شوق تھا اور موسیقی سے دلچسپی تھی۔ انھیں اپنی سہیلیوں کے ساتھ باغ میں گھومنا بھی پسند تھا۔

کلپنا نے کرنال بال نکتین اسکول میں ابتدائی تعلیم حاصل کی۔ پھر ۱۹۸۲ء میں پنجاب انجینئرنگ کالج چنڈی گڑھ سے ایروناٹک انجینئرنگ میں گرجویش کیا۔ اس کے بعد اعلیٰ تعلیم حاصل کرنے کے لیے وہ امریکہ چل گئیں۔ وہاں انھوں نے نیکس یونیورسٹی سے ایرو اسپسیس انجینئرنگ میں پوسٹ گرجویش اور اسی مضمون میں کولوریڈو یونیورسٹی سے ڈاکٹریٹ کی ڈگری بھی حاصل کی۔ کلپنا چاولہ نے اپنے تربیت دینے والے شخص سے شادی کر کے امریکہ کی شہریت حاصل کر لی۔

۱۹۸۸ء میں کلپنا چاولہ امریکہ کے خلائی تحقیقی مرکز ناسا سے وابستہ ہوئیں۔ اس کے بعد کیلی فورنیا کی ایک کمپنی میں صدر اور تحقیقاتی سائنس داں کے طور پر کام کرنے کے لیے انھیں چُنایا۔ ان کے تحقیقی کاموں سے متاثر ہو کر ناسا نے انھیں خلائی سفر کے لیے منتخب کیا تھا۔ ۱۹۹۷ء میں پہلی بار امریکی خلائی اینجنیئرنگ ناسا کے اسپسیس شسل کے ذریعے انھیں خلا میں جانے کا موقع ملا۔ انھوں نے زمین کے گرد دو سو باون چکر لگائے اور پہنچنے لاکھ میل کا سفر کیا۔ اسی طرح انھوں نے خلا میں تین سو چھتھر گھنٹے اور چوتیس منٹ گزارے۔ دوسرے سفر کے دوران اس وقت کے وزیر اعظم اندر کمار گبرال نے کلپنا چاولہ سے بات چیت کرتے ہوئے جب انھیں اقبال کا یہ مصروع یاد دلایا۔

ستاروں سے آگے جہاں اور بھی ہیں

تو کلپنا چاولہ نے کہا تھا، ”ہاں میں نے بھی یہ سنا تھا لیکن آج اپنی آنکھوں سے دیکھ رہی ہوں۔“ کلپنا نے اس سفر کے متعلق اپنے خیالات ان الفاظ میں بیان کیے تھے، ”میں نے کبھی یہ نہیں سوچا کہ میں کس ملک اور کس نسل سے تعلق رکھتی ہوں۔ خلائی تحقیقات انسانیت کی بھلائی کے لیے ہیں۔ میں نے خلا میں یہی عزم کیا تھا کہ مجھے اس کے لیے محنت کرنا ہے۔ اس سلسلے میں مجھ سے جو کچھ ہو سکے گا، ضرور کروں گی۔“

کلپنا چاولہ دوسری بار ۱۶ اگسٹ ۲۰۰۳ء کو امریکی خلائی شسل ’کولمبیا‘ کے ذریعے خلا میں گئیں۔ ان کے ساتھ دیگر چھے خلاباز تھے جن میں ایک امریکی خاتون لاریل بھی تھیں۔ ناسا کی جانب سے خلابازوں کو اس سفر میں کچھ چیزیں اپنے ساتھ لے جانے کی اجازت دی گئی تھی۔ کلپنا اپنے ساتھ وہی شرط لے گئی تھیں جو ان کے اسکول یونی فارم کا حصہ تھا اور وہ قیص بھی جس پر ان کے انجینئرنگ کالج کا مونوگرام تھا۔ ان کے پاس دو چھوٹے میڈل بھی تھے۔ خلا میں سولہ دن رکنے اور اسی سے زیادہ تجربات کرنے کے بعد وہ زمین کی طرف لوٹ رہے تھے کہ ان کا شسل تین ہزار چھھ سو کلومیٹر کی بلندی پر آسمان میں ایک حادثہ کا شکار ہو گیا۔ اس حادثے میں ساتوں خلابازوں کی موت واقع ہو گئی۔



کلپنا چاولہ کو ان کی موت کے بعد ناسا، کی جانب سے اعزازات سے نواز گیا۔ حکومت ہند اور ریاستی حکومتوں نے ان کی یاد میں کئی اہم کام انجام دیے؛ ان کی یاد میں طلبہ کے لیے وظائف جاری کیے گئے۔ ۱۲ ستمبر ۲۰۰۲ء کو چھوڑے گئے بھارت کے مصنوعی سیارے کو کلپنا۔ ایک، کا نام دیا گیا۔ کلپنا چاولہ کی یہ خواہش تھی کہ ہندوستانی لڑکیاں ناسا، کے ذریعے تربیت حاصل کریں۔ ان کی کوشش کے نتیجے میں ۱۹۹۶ء سے ہر سال بھارت کی دولٹرکیوں کو تربیت حاصل کرنے کی اجازت دے دی گئی۔

اپنے اسکول کی تعلیم کے زمانے میں چاندستاروں کے چارٹ بنانا اور ڈرائیگ کے پیریڈ میں جہازوں کی تصویریں بنانا کلپنا چاولہ کا پسندیدہ مشغله تھا۔ کبھی جہازوں کو آسمان میں اڑتا ہوا دیکھ کر وہ اپنی سائکل تیز تیز دوڑاتی اور ان کا پیچھا کرنے کی کوشش کیا کرتی تھیں۔ انہوں نے آسمان کی سیر کا جو خواب دیکھا تھا، وہ پورا ہوا اور ان کا یہ قول صحیح ثابت ہوا:

”میں خلائی مشن کے لیے بنی ہوں اور اسی کے لیے مرسوں گی۔“

## معنی و اشارات

<b>ایرو اسپیس</b> - خلا کا وہ حصہ جو زمین کی فضائی سے لگا ہوا ہے۔ <b>ایرو ناٹکس</b> - علم طیارہ سازی، ہوائی جہاز ڈیزائن کرنے، تیار کرنے اور بنانے کا علم	<b>متوسط</b> - درمیانی درجے کا <b>اپسیس شٹل</b> - خلائی گاڑی <b>مونو گرام</b> - مخصوص نشان
---	--

### مشق



#### کہ ایک جملے میں جواب لکھیے:

- ۱۔ زمین کے اوپر کتنے کلومیٹر تک ہوا ہے؟
- ۲۔ روس نے خلائی پرواز کی ابتداء کس جہاز سے کی؟
- ۳۔ کلپنا چاولہ کو بچپن میں کون کون سے شوق تھے؟
- ۴۔ کلپنا چاولہ دوسری بار خلا میں کب گئی؟
- ۵۔ خلابازوں کی موت کس طرح واقع ہوئی؟
- ۶۔ کلپنا چاولہ کا کون سا قول صحیح ثابت ہوا؟

#### کہ مختصر جواب لکھیے:

- ۱۔ کلپنا چاولہ کس طرح ترقی کرتے ہوئے خلاباز بنتیں؟
- ۲۔ کلپنا چاولہ کی پہلی خلائی پرواز کی تفصیل لکھیے۔
- ۳۔ موت کے بعد حکومتوں نے کلپنا کی یاد میں کون سے کام انجام دیے؟
- ۴۔ اسکول کی تعلیم کے زمانے میں کلپنا کے کیا مشغله تھے؟

#### کہ کلپنا چاولہ نے ذیل کی تعلیم کہاں حاصل کی:

- ۱۔ ایرو ناٹک انجینئرنگ
- ۲۔ ایرو اسپیس انجینئرنگ
- ۳۔ ڈاکٹریٹ

کھ دیے ہوئے الفاظ کے لیے سبق میں کون سے ہم معنی الفاظ استعمال ہوئے ہیں:

تلاش حیات بڑھو تری پگا رادہ انعام

کھ ذیل کے الفاظ کو اپنے جملوں میں استعمال کیجیے:

فخر مطالعہ کائنات رابطہ



خلاٰی سفر کے دوران کلپنا چاولانے اپنے اسکول کی ٹی شرٹ اور انجینئرنگ کالج کی تمیص کیوں ساتھ رکھی تھی؟

کھ سائنس کی پانچ ایسی ایجادات کے نام لکھیے جن سے انسانی زندگی میں آسانیاں پیدا ہوئی ہیں۔



کھ دیے ہوئے مرمع میں ذیل کے الفاظ تلاش کر کے ان کے اطراف چوکون بنائیے: جیسے 'ناسا'

ل	م	ہ	ل	غ	ش	م
ا	ک	ٹ	ج	ا	د	ک
خ	ل	ا	ب	ا	ز	ء
ا	ر	پ	ح	م	ی	ی
ک	د	ی	ک	ا	پ	س
ا	ن	ن	ک	و	ڑ	پ
ج	س	ے	ل	ق	ع	ے
۱	ش	و	ر	ص	ط	س

کلپنا خلاٰباز لا یکا را کیش شش  
اپلو زمین چاند اسپیس مشغله

سرگرمی / منصوبہ :

۱۔ نظامِ شمسی کے سیاروں کے نام لکھیے۔

۲۔ ہندوستان کے ذریعے خلاٰ میں چھوڑے گئے کوئی تین مصنوعی سیاروں کے نام لکھیے۔

۳۔ دنیا کے پانچ خلاٰ بازوں کی تصویریں جمع کیجیے۔

۴۔ استاد / سرپرست سے معلوم کیجیے کہ ڈاکٹر اے. پی. جے عبدالکلام کو میزائل میں کیوں کہتے ہیں؟



\* خلاٰکی مزید معلومات کے لیے ویب سائٹ دیکھیے:

<http://www.nasa.com>

<http://www.space.com>



## یائے معروف / مجهول

ان لفظوں کو بلند آواز سے پڑھیے:

تقسیم، خلیفہ، ٹپک، شبہ، کاری گر، قیمت، زنجیر، گھڑی، آبی، طبیعت

ان لفظوں میں حرف علت 'ی' جس طرح ادا کیا جاتا ہے، ایسی 'ی' کی آواز کو **یائے معروف** کہتے ہیں۔ لفظ کے آخر میں ہوتا یائے معروف کو گولی کھا جاتا ہے (جیسے گھڑی اور آبی وغیرہ)

اب ان لفظوں کو بلند آواز سے پڑھیے:

ایک، پیٹ، لیکن، بیکار، ریت، زیور، ڈھلنے، گزرنے، کٹورے

ان لفظوں میں حرف علت 'ی' کو جس طرح ادا کیا جاتا ہے، ایسی 'ی' کی آواز کو **یائے مجهول** کہتے ہیں۔ لفظ کے آخر میں ہوتا یائے مجهول کو بڑی 'ی' کھا جاتا ہے (جیسے گزرنے، کٹورے، وغیرہ)

• سبق 'گھڑی' سے یائے معروف اور یائے مجهول والے لفظوں کو ڈھونڈ کر لکھیے۔

## اضافی معلومات



### سوچیے بھلا!

- کھڑگ سنگھ کس کی چاہ میں آیا تھا؟

- بھائیوں نے حضرت یوسفؐ کو چاہ میں پھینکا۔

دونوں جملوں میں لفظ چاہ کے معنی بتائیے۔

قدیم اردو میں ایسے دو معنی والے لفظوں کے کھیلوں کا تذکرہ ملتا ہے۔ کھیل کے ایسے لفظوں کو دوختنہ کہتے ہیں۔ اس کھیل میں دو سوال ایسے دیے جاتے جن کا جواب ایک لفظ میں ہوتا مگر اس کے معنی الگ الگ ہوتے۔ مثلاً

### جواب

گلانہ تھا۔

تلانہ تھا۔

محل نہ تھا۔

### سوالات

۱۔ گوشت کیوں نہ کھایا؟ ڈوم کیوں نہ کھایا؟

۲۔ سموسہ کیوں نہ کھایا؟ جوتا کیوں نہ پہنا؟

۳۔ ڈمنی کیوں نہ ناپی؟ رانی کیوں نہ سوئی؟

درج بالا جوابات میں لفظ 'گلا' کے دو معنی گلنا اور 'گلا' کے ہیں۔ 'تلا' کے معنی 'تلا ہوا' اور 'جوتے کا تلا' کے ہیں۔ اسی طرح 'محل' کے معنی 'موقع' اور 'بادشاہ کا گھر' کے ہیں۔

• آپ لغت سے ایسے دو معنی والے الفاظ تلاش کیجیے۔